



သင်္ကြန် အိပ်မက်သူ

စာရေးသူ - မိုးဝေ

"သင်္ကြန် အိပ်မက်သူ"

ယနေ့သည် အထက်တန်းပညာရေး နောက်ဆုံးအဆင့် ဖြစ်သည့် တက္ကသိုလ်ဝင်ခွင့် စာမေးပွဲကြီးအား ဖြေဆိုပြီးခဲ့သည့် နောက်ဆုံးရက်ဖြစ်သည် ၊ ကျောင်းသူ ကျောင်းသား များ စွာတို့ သည် သက်ဆိုင်ရာ ကျောင်းဌာန အသီးသီးများမှ အသီးသီး ထွက်ခွာ လာနေကြသည် ၊

တချို့က မျက်နှာလေးတွေ လန်းလို့ ဝင်းလို့ ... တချို့များကျတော့ မျက်နှာလေးတွေ ညှိုးလို့ ...၊ သူတို့ ဖြေဆိုမှု နောက်ဆုံး အနေအထား အခြေအနေနှင့် ဖြေဆိုခဲ့သမျှ ဘာသာရပ်များ အားလုံးကို ကောင်းမွန်စွာ ဖြေဆိုနိုင်ခဲ့ခြင်း ရှိမရှိကို သူတို့ ကိုယ်တိုင် သိထားနှင့်ပြီး မဟုတ်လော...

။

ထွန်းသစ်တို့ သည် လည်း ထိုနည်းတူစွာ... အများ နှင့်အတူ သူငယ်ချင်းများအား ခြံရံလျက် ကျောင်းဝင်းပြင်ပသို့ ထွက်ခွာလာကြသည် ။

"ထွန်းသစ် မင်း ကြည့်ရတာလည်း မှုန်ကုပ်ကုပ်နဲ့ မဖြေနိုင်လည်း ပြုံးထားစမ်းပါကွာ... အချိန်တန် အပြင်မှာ လာစောင့်နေတဲ့ အိမ်က လူတွေမေးလာရင် ဖြေနိုင်ပါတယ်လို့ လိမ်မယ့်အတူတူ အခုကတည်းက ပြုံးထားစမ်းပါကွာ... ငါတို့ ကိုကြည့်စမ်းပါ... ဟောဟိုမှာ ကျော်သက်၊ နိုင်ဝင်း၊ တိုးကြီး၊ ဝါဝါလင်း တို့ ကို ကိုကြည့်စမ်းပါ...၊ သော်တာနှင်း ကို

တော့ သွားမကြည့်နဲ့ သူ မဖြေနိုင်ဘူးဆိုတာ အမှတ်ပြည့်
မရတာကိုပြောတာပဲ ဖြစ်လိမ့်မယ့် ဟားဟား"

ထွန်းသစ်လည်း စာမေးပွဲ မဖြေနိုင်ခဲ့ပေမဲ့ အဖွဲ့ထဲမှ ပျော်ပျော်နေတ
တ်သူ ဂျီကာ သူငယ်ချင်း လင်းမြတ်စကားကို ကြားပြီးနောက် ဘေးဘီမှ
သူငယ်ချင်းများအား လိုက်ကြည့်မိကာ ပြုမိလိုက်သည်။ ။

မျက်နှာတွင် ဝက်ခြံများ စွာ ထွက်နေသည့် နိုင်ငံနှင့် အဖွဲ့ထဲမှ အ
ရပ်အရှည်ဆုံး တိုးကြီး၊ လေးလုံးလေးဟု အခေါ်ခံရသည့် မျက်မှန်နှင့်
ကျော်သက် နောက် မိန်းကလေး သူငယ်ချင်းများ ဖြစ်ကြသည့် ဝါဝါ
လင်းနှင့် သော်တာနှင့် တို့ မှာ စာမေးပွဲကြီး ပြီးသွားသဖြင့် သူတို့ ခေါင်း
ပေါ်မှ သယ်ဆောင် ထားရသော အလေးအပင်ကြီး တစ်ခုခုအား ပစ်ချ
လိုက်ကြသူများ နှယ် ပေါ့ပါးလန်းဆန်း နေကြသည် ကို မြင်လိုက်ရသ
ည် ၊ ဖြေနိုင်ခြင်း မဖြေနိုင်ခြင်း စသည့် အတိတ်ကိစ္စ အကယ်၍ များ စာ
မေးပွဲ မအောင်ခဲ့လျှင် ဆိုသည့် အနာဂတ် အကြောင်းအရာများအား မစ
ဉ်းစားနေတော့ဘဲ လက်ရှိ ပစ္စုပ္ပန်တွင် ပင် စာပေးပွဲကြီး ပြီးပြီဆိုသည့်
အသိဖြင့် ပျော်နေကြခြင်းပင်၊ ထို့ကြောင့် ပညာရှိများက ပျော်ချင်လျှင်
အတိတ်ကိုလည်း ပြန်မတွေးနှင့် အနာဂတ် အတွက်လည်း ကြိုမပူလေနှ
င့် လက်ရှိ ပစ္စုပ္ပန်တွင် သာ ပျော်အောင် နေထိုင်ဟု ဆိုကြခြင်းပင်
ဖြစ်ကြောင်း သေချာ သိသွားခဲ့ချေပြီ။
